

## II

(Atti mhux leġiżlattivi)

## DEĊIŻJONIJIET

## DEĊIŻJONI TAL-KUNSILL EWROPEW (UE) 2019/1810

**mehuda bi qbil mar-Renju Unit**

**tad-29 ta' Ottubru 2019**

**li testendi l-perijodu taht l-Artikolu 50(3) TUE**

IL-KUNSILL EWROPEW,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 50(3) tiegħu,

Billi:

- (1) Fid-29 ta' Marzu 2017, ir-Renju Unit innotifika lill-Kunsill Ewropew bl-intenzjoni tiegħu li joħroġ mill-Unjoni Ewropea u mill-Komunità Ewropea tal-Energija Atomika ("Euratom") f'konformità mal-Artikolu 50 tat-Trattat dwar l-Unjoni Ewropea, li japplika għall-Euratom bis-saħħa tal-Artikolu 106a tat-Trattat li jistabbilixxi l-Komunità Ewropea tal-Energija Atomika.
- (2) F'konformità mal-Artikolu 50 TUE, l-Unjoni Ewropea nnegożjat mar-Renju Unit ftehim li jistabbilixxi l-arrangamenti għall-hruġ tiegħu, li jiehu kont tal-qafas għar-relazzjoni futura tiegħu mal-Unjoni.
- (3) Fil-25 ta' Novembru 2018, il-Kunsill Ewropew approva l-abbozz ta' Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika ("Ftehim dwar il-Hruġ") u approva d-Dikjarazzjoni Politika li tistabbilixxi l-qafas għar-relazzjoni futura bejn l-Unjoni Ewropea u r-Renju Unit tal-Gran Brittanja u l-Irlanda ta' Fuq ("Dikjarazzjoni Politika"). Fil-11 ta' Jannar 2019, il-Kunsill adotta d-Deċiżjoni (UE) 2019/274 <sup>(1)</sup> dwar l-iffirmar tal-Ftehim dwar il-Hruġ <sup>(2)</sup>.
- (4) Skont l-Artikolu 50(3) TUE, it-Trattati għandhom jieqfu milli japplikaw għall-Istat li hiereġ mid-data tad-dhul fis-seħh tal-Ftehim dwar il-Hruġ jew, fin-nuqqas ta' dan, sentejn wara n-notifika, sakemm il-Kunsill Ewropew, bi qbil mal-Istat Membru kkonċernat, ma jiddeċidix unanimament li jestendi dan il-perijodu.
- (5) Permezz tad-Deċiżjoni (UE) 2019/476 <sup>(3)</sup>, il-Kunsill Ewropew, bi qbil mar-Renju Unit, għall-ewwel iddeċieda li jestendi l-perijodu skont l-Artikolu 50(3) sat-12 ta' April 2019. Dak il-perijodu ġie estiż għal darba oħra sal-31 ta' Ottubru 2019 bid-Deċiżjoni tal-Kunsill Ewropew (UE) 2019/584 mehuda bi qbil mar-Renju Unit <sup>(4)</sup>.

<sup>(1)</sup> Id-Deċiżjoni tal-Kunsill (UE) 2019/274 tal-11 ta' Jannar 2019 dwar l-iffirmar, fisem l-Unjoni Ewropea u l-Komunità Ewropea tal-Energija Atomika, tal-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika (ĠU L 47 I, 19.2.2019, p. 1).

<sup>(2)</sup> It-test tal-Ftehim dwar il-Hruġ meħmuż mad-Deċiżjoni (UE) 2019/274 ġie ppubblikat fil-ĠU C 66 I, 19.2.2019, p. 1.

<sup>(3)</sup> Id-Deċiżjoni tal-Kunsill Ewropew (UE) 2019/476 mehuda bi qbil mar-Renju Unit, tat-22 ta' Marzu 2019 li testendi l-perijodu taht l-Artikolu 50(3) TUE (ĠU L 80 I, 22.3.2019, p. 1).

<sup>(4)</sup> Id-Deċiżjoni tal-Kunsill Ewropew (UE) 2019/584 mehuda bi qbil mar-Renju Unit tal-11 ta' April 2019 li testendi l-perijodu taht l-Artikolu 50(3) TUE (ĠU L 101, 11.4.2019, p. 1).

- (6) Wara negozjati bejn in-negozjaturi tal-Unjoni u tar-Renju Unit matul ix-xhur ta' Settembru u Ottubru 2019, intlaħaq qbil dwar test rivedut tal-Protokoll dwar l-Irlanda/l-Irlanda ta' Fuq inkluż fil-Ftehim dwar il-Hruġ, u dwar adattamenti tekniċi meħtieġa għall-Artikoli 184 u 185 ta' dak il-Ftehim, kif ukoll dwar test rivedut tad-Dikjarazzjoni Politika. Fis-17 ta' Ottubru 2019, il-Kunsill Ewropew ta l-kunsens tiegħu għall-Ftehim dwar il-Hruġ emendat u approva t-test rivedut tad-Dikjarazzjoni Politika. Fil-21 ta' Ottubru 2019, il-Kunsill adotta d-Deċiżjoni (UE) 2019/1750 li temenda d-Deċiżjoni (UE) 2019/274 <sup>(\*)</sup> dwar l-iffirmar tal-Ftehim dwar il-Hruġ.
- (7) Fid-19 ta' Ottubru 2019, ir-Renju Unit ressaq talba għal estensjoni tal-perijodu previst fl-Artikolu 50(3) TUE sal-31 ta' Jannar 2020. It-talba tiddikjara li jekk il-partijiet ikunu jistgħu jirratifikaw il-Ftehim dwar il-Hruġ qabel il-31 ta' Jannar 2020, il-Gvern jipproponi li l-perijodu jintemm qabel.
- (8) Il-Gvern tar-Renju Unit introduċa l-leġislazzjoni meħtieġa sabiex jipproċedi bir-ratifika tal-Ftehim dwar il-Hruġ. Fil-21 ta' Ottubru 2019, il-Kunsill tal-Unjoni Ewropea approva l-abbozz tad-Deċiżjoni tal-Kunsill dwar il-konklużjoni tal-Ftehim dwar il-Hruġ u għaddiha lill-Parlament Ewropew sabiex jikseb il-kunsens tiegħu. L-Unjoni u r-Renju Unit għadhom ma lestewx il-proċeduri interni meħtieġa għar-ratifika tal-Ftehim dwar il-Hruġ. Fir-Renju Unit, hemm diskussjoni għaddejja dwar kif għandha tiġi riżolta l-kwistjoni tar-ratifika, u l-Prim Ministru tar-Renju Unit irrakkomanda li ssir elezzjoni generali.
- (9) Bil-hsieb li tkun tista' ssir il-finalizzazzjoni tar-ratifika tal-Ftehim dwar il-Hruġ, il-Kunsill Ewropew jaqbel li jagħti estensjoni ulterjuri sal-31 ta' Jannar 2020.
- (10) Il-Kunsill Ewropew ifakkar li, skont l-Artikolu 50(3) TUE, il-Ftehim dwar il-Hruġ jista' jidhol fis-seħh f'data aktar kmieni, jekk il-Partijiet ilestu l-proċeduri ta' ratifika rispettivi tagħhom qabel it-tmiem tal-perijodu skont l-Artikolu 50(3) TUE. Konsegwentement, il-hruġ jenħtieġ li jsehh fl-ewwel jum tax-xahar wara t-tlestija tal-proċeduri ta' ratifika jew fl-1 ta' Frar 2020, skont liema jiġi l-ewwel.
- (11) Din l-estensjoni ulterjuri ma tistax tithalla ddgħajef l-funzjonament regolari tal-Unjoni u l-istituzzjonijiet tagħha. Barra minn hekk, ser ikollha l-konsegwenza li r-Renju Unit ser jibqa' Stat Membru sad-data l-għdida tal-hruġ, bid-drittijiet u l-obbligi shah f'konformità mal-Artikolu 50 TUE, inkluż l-obbligu li jiġi ssuġġerit kandidat għall-hatra bħala membru tal-Kummissjoni. Jiġi mfakkar li r-Renju Unit għandu dritt li jirrevoka n-notifika tiegħu fi kwalunkwe hin. Il-Kunsill Ewropew ifakkar l-impenn mir-Renju Unit li jagħxi b'mod kostruttiv u responsabbli tul il-perijodu tal-estensjoni kollu f'konformità mad-dmir ta' kooperazzjoni leali, u jistenna li r-Renju Unit jissodisfa dan l-impenn u l-obbligu tat-Trattat b'mod li jirrifletti s-sitwazzjoni tiegħu bħala Stat Membru li hierieg. Għal dan il-ghan, ir-Renju Unit għandu jiffacilita t-tweqqif tal-kompiti tal-Unjoni u għandu joqgħod lura milli jwettaq kwalunkwe miżura li tista' tipperikola l-ksib tal-oġettivi tal-Unjoni, b'mod partikolari meta jipparteċipa fil-proċessi ta' tehid ta' deċiżjonijiet tal-Unjoni.
- (12) Il-mandati li għaddejjin tal-membri ta' istituzzjonijiet, korpi, uffiċċji u aġenziji tal-Unjoni nominati, mahtura jew eletti b'rabta mas-shubija tar-Renju Unit fl-Unjoni ser jispiċċaw hekk kif it-Trattati jieqfu japplikaw għar-Renju Unit, jiġifieri fid-data tal-hruġ.
- (13) Din l-estensjoni teskludi kwalunkwe ftuħ mill-għdid tal-Ftehim dwar il-Hruġ. Kwalunkwe impenn, dikjarazzjoni jew att ieħor unilaterali mir-Renju Unit jenħtieġ li jkun kompatibbli mal-kelma u l-ispiritu tal-Ftehim dwar il-Hruġ, u jeħtieġ li ma jfixklux l-implimentazzjoni tiegħu. Tali estensjoni ma tistax tintuża biex jinbdew in-negozjati dwar ir-relazzjoni futura.
- (14) Kif previst fl-Artikolu 50(4) TUE, ir-Renju Unit ma hax sehem fid-diskussjonijiet tal-Kunsill Ewropew li jikkonċernaw din id-deċiżjoni u lanqas fl-adozzjoni tagħha. Madankollu, kif jidher fl-ittra mill-Prim Ministru tar-Renju Unit tat-28 ta' Ottubru 2019, huwa qabel, f'konformità mal-Artikolu 50(3) TUE, mal-estensjoni tal-perijodu msemmi f'dak l-Artikolu u ma' din id-deċiżjoni,

<sup>(\*)</sup> Id-Deċiżjoni tal-Kunsill (UE) 2019/1750 tal-21 ta' Ottubru 2019 li temenda d-Deċiżjoni (UE) 2019/274 dwar l-iffirmar, fisem l-Unjoni Ewropea u l-Komunità Ewropea tal-Energija Atomika, tal-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika (ĠU L 274 I, 28.10.2019, p. 1).

ADOTTA DIN ID-DEĊIŻJONI:

*Artikolu 1*

1. Il-perijodu previst fl-Artikolu 50(3) TUE, kif estiż bid-Deciżjoni tal-Kunsill Ewropew (UE) 2019/584, huwa b'dan estiż ulterjorment sal-31 ta' Jannar 2020.
2. F'konformità mal-Artikolu 50(3) TUE u kif previst fil-Ftehim dwar il-Hruġ, fil-każ li l-Partijiet għall-Ftehim ilestu l-proċeduri ta' ratifika rispettivi tagħhom u jinnotifikaw lid-depożitarju bit-tlestija ta' dawk il-proċeduri f'Novembru 2019, f'Diċembru 2019 jew f'Jannar 2020, il-Ftehim dwar il-Hruġ ser jidhol fis-seħh rispettivament fl-:
  - 1 ta' Diċembru 2019;
  - 1 ta' Jannar 2020; jew
  - 1 ta' Frar 2020.

*Artikolu 2*

Din id-Deciżjoni għandha tidhol fis-seħh fid-data tal-adozzjoni tagħha.

Magħmul fi Brussell, id-29 ta' Ottubru 2019.

*Għall-Kunsill Ewropew*

*Il-President*

D. TUSK

---